

فہم اسلام - شش ماہی تحقیقی مجلہ علوم اسلامیہ - جنوری -
جون 2020

ڈاکٹر محمود احمد غازی اور مولانا ڈاکٹر شیر علی شاہ کے محاضرات قرآنی: ایک تقابلی مطالعہ

A Comparative Study of Quranic Lectures of
Dr. Mahmood Ahmad Ghazi and Maulana Dr. Sher
Ali Shah

سعید الحق جدون*
ڈاکٹر محمد سعید شفیق*

Abstract

The teaching and learning of Quran is a great blessing that is why the Islamic scholar have played a pivotal role in this regard. They also intensified their efforts immensely in publishing of Quranic knowledge. Allah took great services of Quranic words and meanings from Ulama and Islamic Researchers. The modern age due to specialization which were introduced in the Holy Quran, among these one is Quranic lectures. The monumental scholars, Researchers and the experts of Quranic Knowledge deliver lectures on different subjects from which general and specific people take advantage equally. This kind of teaching adopted the shape of permanent Art in the modern era.

Dr. Mahmood Ahmad Ghazi and maulana Dr. Sher Ali Shah were also international level scholars and researchers, who were called upon by the people for Quranic lectures in country and foreign.

The Quranic lectures delivered by Dr Mahmood Ahmad Ghazi and Dr. Sher Ali Shah were very beneficial for Quranic students and scholars. In this Article we discuss Comparative Study of Quranic lectures of Dr. Mahmood Ahmad Ghazi and Molana Dr. Sher Ali Shah.

Key Words: Comparative Study, Mahmood Ahmed Ghazi, Maulana Dr. Sher Ali Shah, Quranic Lectures, Beneficial

* پی ایچ ڈی سکالر، ڈیپارٹمنٹ آف اسلامک سٹڈیز، عبدالولی خان
یونیورسٹی مردان
* * اسسٹنٹ پروفیسر، اسلامیات ڈیپارٹمنٹ، قائد اعظم ایجوکیشن، کراچی
کراچی

قرآن کریم کا فہم و تفہیم اور درس و تدریس بہت بڑی سعادت ہے یہی وجہ ہے کہ اہل علم اور محققین نے اس عمل کو اپنا شیوہ بنایا ہے اور دن رات قرآن کریم کے علوم و معارف کی نشر و اشاعت میں ہم تن مصروف ہیں اللہ تعالیٰ نے حفاظ سے قرآن کریم کے الفاظ کی حفاظت کا کام لیا تو علماء اور مشائخ سے اس کتاب کے معانی اور مفہم کی خدمت لے لی قرآن کریم کے ترجمہ اور تفسیر کا سلسلہ قدیم سے چلا آ رہا ہے، لیکن عصر جدید میں تخصصات کی وجہ سے قرآنیات میں جو مختلف فنون متعارف ہوئے، ان میں سے ایک محاضرات قرآن ہے یعنی جید علماء و مشائخ اور قرآنی علوم کے ماہرین مختلف قرآنی موضوعات پر محاضرات اور دروس دیتے ہیں، جس سے لوگوں کے درمیان اس کتاب کے علوم و معارف متعارف کر دیئے جاتے ہیں، جس کی وجہ سے عوام اور خواص دونوں یکساں مستفید ہوتے ہیں، اس قسم کے دروس نے عصر حاضر میں ایک مستقل فن کی حیثیت اختیار کی ہے، عرب و عجم کے مشہور علماء و محققین مختلف مجالس میں مدعو کئے جاتے ہیں اور ان کے قرآنی دروس اور محاضرات سے لوگ مستفید ہوتے ہیں۔

ڈاکٹر محمود احمد غازی اور مولانا ڈاکٹر شیر علی شاہ بھی اس پائے کے علماء تھے، جن کو ملک بھر اور بیرون ممالک میں لوگ بلواتے تھے، اور ان کے قرآنی محاضرات سے لوگوں کو استفادہ کا موقع دیتے تھے، ڈاکٹر محمود احمد غازی اور مولانا ڈاکٹر شیر علی شاہ نے قرآنیات کے حوالہ سے جو محاضرات دیئے ہیں، اس آرٹیکل

فہم اسلام - شش ماہی تحقیقی مجلہ علوم اسلامیہ - جنوری - جون 2020

میں دونوں محققین کے محاضرات قرآن میں ان کے منہج کا تقابلی مطالعہ پیش کیا جائے گا

ڈاکٹر محمود احمد غلہ اور مولانا ڈاکٹر شیر علی شاہ کے محاضرات قرآن

ڈاکٹر محمود احمد غازی ایک ماہ ناز محقق اور قرآنی علوم کے ماہر تھے، آپ نے ملک و بیرون ملک کئی مقامات پر قرآن اور علوم القرآن پر محاضرات دیں لیکن آپ نے جو خطبات محترمہ عذرا نسیم کی دعوت پر اسلام آباد میں دیے جو بعد میں محاضرات قرآن کے عنوان سے چھپ کر منظر عام پر آئے، یہ محاضرات علماء اور محققین میں بہت زیادہ مقبول اور مشہور ہوئے، یہ خطبات خواتین مدرسات قرآن کو دیے گئے تھے، لیکن قرآن کے طلبہ و اساتذہ اور محققین کے لئے یکساں مفید ہیں، یہ محاضرات 6 اپریل 2003ء سے 18 اپریل 2003ء تک دیے گئے، ان محاضرات سے قرآنی علوم کے شائقین بہت زیادہ مستفید ہوتے ہیں قرآنیات میں یہ ایک قیمتی اثاثہ کی حیثیت رکھتا ہے، اس کا منہج عام فہم اور آسان ہے حافظ برہان الدین ان محاضرات کی ضرورت اور اہمیت پر بات کرتے ہوئے لکھتے ہیں:

محاضرات قرآنیہ اس لحاظ سے بڑی خصوصیت کے حامل ہیں، کہ اس میں قرآنیات کے حوالہ سے تقریباً تمام موضوعات کا احاطہ کرنے اور طویل و دقیق موضوعات کو مختصر اور عام فہم انداز میں پیش کرنے کی کوشش کی گئی ہے، اور بڑی حد تک ڈاکٹر صاحب کو اس

کوشش میں کامیابی بھی حاصل ہوئی ہے، یہی وجہ ہے کہ جہاں محاضرات قرآنی کا مطالعہ ایک عام قاری کو دوسری بہت سی کتب سے مستغنی کرتا اور ایک محقق کے علمی سفر کے لئے راہ ہموار کرتا ہے، وہاں ڈاکٹر صاحب کے علمی مقام کو بھی اجاگر کرتا ہے، جہاں یہ محاضرات ایک ادیب کے لئے ادب کی چاشنی اور ایک محقق کے لئے تحقیقی راہنمائی لینے والی ہیں، وہیں ایک مدرس کے لئے انداز تدریس کا سامان بھی فراہم کرتا ہے، ان کی سب سے بڑی خوبی یہ ہے کہ ایک عام قاری بھی ان کے مطالعہ کے دوران میں کسی قسم کا ثقل اور بوجھ محسوس نہیں کرتا¹

مولانا ڈاکٹر شیر علی شاہ بھی ایک بہترین مفسر اور قرآنی علوم کے ماہر تھے، آپ نے نہ صرف پاکستان میں قرآنی موضوعات پر محاضرات دیئے بلکہ عرب دنیا میں بھی آپ نے قرآنی موضوعات پر مختلف مقامات پر درس دیئے، سعودی حکومت کی اجازت سے آپ نے مسجد نبوی ﷺ میں قرآنی علوم کے شائقین کو دو سال تک درس دیا۔ بیت المقدس اور عقبہ میں بھی آپ نے وہاں کے لوگوں کے مطالبہ پر قرآنی موضوعات پر درس دیئے، اس طرح افغان حکومت کے مطالبہ پر آپ نے صوبہ طالقان میں بھی دورہ تفسیر پڑھایا اور کئی پروگراموں میں قرآنی موضوعات پر محاضرات دیئے۔ ایران بھی آپ گئے اور وہاں پر کئی اہم لیکچرز دیئے، لیکن افسوس کہ ان محاضرات کی کوئی ریکارڈ موجود نہیں ہے آپ کے محاضرات قرآن الہی علم

میں بہت مقبول ہیں، مولانا عبد القیوم حقانی آپ کے تدریسی منہج کے بارے میں لکھتے ہیں:

"درس قرآن میں ان کی گفتگو مفکرانہ، مدبرانہ اور مؤرخانہ ہوا کرتی تھی۔ ہاں درس حدیث میں علماء دیوبند کی طرح محدثانہ اور فقیہانہ شان غالب رہتی تھی۔ ان کی تقریر اور درسی گفتگو کا لب و لہجہ بہت پاکیزہ ہوتا، ان کے لفظ لفظ سے شرافت ٹپکتی، علم چھلکتا اور روحانیت کے انوار برستے تھے، وہ اتحادِ اُمت اور نفاذِ شریعت کے داعی تھے، ان کی ہر تعبیر اور ہر زاویہ گفتگو سے دین کا درد، زوالِ اُمت کا کرب، ایک مخلص داعی کی بے قراری اور اضطراب اور اُمت کی زیوں حالی کا بے کراں دکھ چھلکتا ہوا محسوس ہوتا تھا۔ سامعین وحاضرین اور طلبہ و عام المسلمین ان کے درس و بیان کی تمام خوبیوں کو یکساں طور پر محسوس نہیں کر پاتے تھے کہ ہر ایک کی استعداد اور ذہنی سطح یکساں نہیں تھی مگر ہر سامع، شریکِ درس اور ہر طالب علم اپنے اپنے ظرف اور مبلغِ فہم کے مطابق ان سے علمی فائدہ ضرور اُٹھاتا تھا" ²

مولانا ڈاکٹر شیر علی شاہ نے پاکستان میں قرآنی موضوعات پر جو محاضرات دیے، ان میں سے آپ کے ایک سال کے درس تفسیر کے محاضرات "مطالعہ علوم القرآن،

¹ محاضرات قرآنی پر ایک نظر، برہانی الدین ربان، الشریعہ خصوصی نمبر، الشریعہ اکیڈمی گجرانوالہ، فروری 2011، ص: 366

² مولانا ڈاکٹر سید شیر علی شاہ ایک جامع الکملات شخصیت، مولانا عبد القیوم حقانی، الحق حیات و خدمات، دارالعلوم حقانیہ اکوڑ خٹک، ص: 47

فہم اسلام - شش ماہی تحقیقی مجلہ علوم اسلامیہ - جنوری - جون 2020

اصول و مبادی "ک" نام سے منظر عام پر آئے ہیں، جس کی تدوین و تحقیق کا کام اللہ تعالیٰ نے مقالہ نگار سے لیا، اس کے علاوہ مولانا فیض الرحمان عثمانی نے بھی کچھ محاضرات "مقدمہ تفسیر" کے نام سے منصف شہود پر لائے ہیں۔ مطبوعہ مواد کے علاوہ اڈیووز میں بھی مولانا شیر علی شاہ کے بارے میں محاضرات قرآن موجود ہیں، جن سے اس آرٹیکل میں استفادہ کیا گیا۔ جب کے ڈاکٹر محمود احمد غازی کے منہج کے لئے ان کی کتاب محاضرات قرآن سے استفادہ کیا گیا۔ دونوں محققین کے منہج بیان کرنے سے پہلے ان کا مختصر تعارف اور سوانح حیات پیش خدمت ہے۔

ڈاکٹر محمود احمد غازی کا تعارف

ڈاکٹر محمود احمد غازی 18 اکتوبر 1950ء کو حافظ محمد احمد فاروقی کے ہاں دہلی میں پیدا ہوئے، آپ چھ سات سال کے تھے کہ آپ کے والد کراچی منتقل ہوئے، آپ نے یہاں آٹھ سال کی عمر میں قرآن کریم حفظ کر لیا،³ حفظ کے بعد مروجہ طرز پر اسلامی علوم کی تحصیل شروع کی، بنوری ٹاؤن میں علامہ محمد یوسف بنوری سے آپ نے پڑھا، کچھ عرصہ بعد آپ کے والد راولپنڈی منتقل ہوئے، تو انہوں نے یہاں مدرسہ تعلیم القرآن میں تعلیم شروع کی،⁴ اور یہاں پر مولانا عبدالرحمان مینوی سے دور حدیث کیا۔⁵ 1972ء میں ایم اے عربی کی ڈگری حاصل کی، 1988ء میں پنجاب یونیورسٹی سے اسلامک سٹڈیز میں ڈاکٹریٹ کی ڈگری حاصل کی، بین الاقوامی اسلامی یونیورسٹی اسلام آباد کے صدر رہے، دو بار اسلامی نظریاتی

فہم اسلام - شش ماہی تحقیقی مجلہ علوم اسلامیہ - جنوری - جون 2020

کونسل کے رکن مقرر ہوئے، وزارت مذہبی امور کا قلمدان بھی آپ کے سپرد رہا، فیصل مسجد اسلام آباد کے خطیب بھی رہے، عربی جریدہ الدراسات الاسلامیہ اور معروف علمی رسالہ فکر و نظر اردو کے ایڈیٹر رہے، متعدد ملکی و غیر ملکی اداروں کے مشیر تھے، تقریباً 30 کتب کے مصنف تھے، جن میں سہ سات کتب انگریزی میں، 5 کتب عربی زبان میں اور 18 کتب اردو زبان میں ہیں⁶ طویل عرصہ علوم اسلامیہ کی خدمت کرنے کے بعد 26 ستمبر 2010ء کو حرکت قلب بند ہونے کی وجہ سے اس دار فانی سے چل بسے⁷

مولانا ڈاکٹر شیر علی شاہ کا تعارف

مولانا ڈاکٹر سید شیر علی شاہ کی ولادت 11 شعبان المکرم 1349ھ، / 31 دسمبر 1930ء کو خیبر پختونخوا کے مشہور علمی اور تاریخی مقام اکوڑ خٹک ضلع نوشہرہ

³ ڈاکٹر محمود احمد غازی ایک اسم بامسمیٰ، جسٹس سید افضل حیدر، الشریعہ خصوصی نمبر، الشریعہ اکیڈمی گجرانوالہ، فروری 2011، ص: 71

⁴ ڈاکٹر محمود احمد غازی فکر و نظر کے چند نمایاں پہلو، ڈاکٹر عطر ظریف شاہ، الشریعہ خصوصی نمبر، فروری 2011، ص: 71

⁵ ڈاکٹر محمود احمد غازی کے استاد مولانا عبدالرحمان مینوی، حیدر علی مینوی، الشریعہ خصوصی نمبر، فروری 2011، ص: 15

⁶ ڈاکٹر محمود احمد غازی ایک اسم بامسمیٰ، جسٹس سید افضل حیدر، الشریعہ خصوصی نمبر، الشریعہ اکیڈمی گجرانوالہ، فروری 2011، ص: 71

⁷ ڈاکٹر محمود احمد غازی، چند خوشگوار یادیں، محمد مشتاق احمد، الشریعہ خصوصی نمبر، الشریعہ اکیڈمی گجرانوالہ، فروری 2011، ص: 109

میں مولانا سید قدرت شاہ المعروف غازی ملا کے گھر میں ہوئی⁸ ناظر قرآن اور ابتدائی تعلیم اپنے والد ماجد مولانا قدرت شاہ سے حاصل کی،⁹ پھر شیخ الحدیث مولانا عبد الحق بنیادی، جب 1938ء میں "انجمن تعلیم القرآن" سکول کی بنیاد ڈالی، تو مولانا شیر علی شاہ اس سکول میں داخل ہوئے¹⁰ جو درحقیقت دارالعلوم حقانیہ اکوڑ خٹک کی اولین شکل تھی¹¹ اس پرائمری سیکشن کی کامیابی کے بعد اس میں "شعبہ عربی" کا بھی اجراء کیا گیا، جہاں مولانا شیر علی شاہ نے داخلہ لیا اور مزید تعلیم حاصل کی¹² فقہ کی مشہور کتاب کنز الدقائق آپ نے اپنے ماموں مولانا سید مبارک شاہ سے پڑھی، فارسی نظم میں زلیخا کی کتاب اکوڑ کے حاجی عبد الرحیم سے اور کافہ شیخ الحدیث مولانا عبد الحق سے پڑھی¹³

اگست 1950ء بمطابق شوال 1369ھ کو حضرت شیخ دارالعلوم تعلیم القرآن راجہ بازار راولپنڈی گئے، جہاں

⁸ شیخ الحدیث مولانا ڈاکٹر شیر علی شاہ مدنی: حیات

وخدمات، سعید الحق جدون، مفتی بخت شید، ج1، ص: 69

⁹ مقدمہ تفسیر حسن بصری، تحقیق و مراجعت دکتور شیر علی شاہ، ص: 5

¹⁰ کاروان حقانیہ، مرتب حافظ ظفر زمان حقانی، موتمر المصنفین دارالعلوم حقانیہ اکوڑ خٹک، س ن، ص: 33

¹¹ خطبات مشاہیر، مولانا سمیع الحق، اکوڑ خٹک، موتمر المصنفین دارالعلوم حقانیہ، اپریل 2015، ج6، ص: 36

¹² گنجیدہ علم و عرفان، افادات مولانا ڈکٹر شیر علی شاہ [مرتب حافظ محمد طیب حقانی، نوشہرہ، القاسم اکیڈمی، 2009ء، ص: 60]

¹³ قلمی نسخہ خود نوشت سوانح حیات، شیخ الحدیث مولانا شیر علی شاہ، ص: 11

شیخ القرآن مولانا غلام اللہ خان ♦ سہ ماہی حسن، مطول اور تفسیر قرآن مجید پڑھ لی 25 شوال 1372ھ کو آپ جامعہ اشرفیہ نیلا گنبد لاہور تشریف لے گئے اور وہاں کے اکابر مفتی محمد حسن اور مولانا محمد ادریس کاندھلوی کے دروس سہ مستفید ہوئے چند مہینہ گزارنے کے بعد شوال 1366ھ کو دارالعلوم حقانیہ میں داخل ہوئے اور یکم رمضان 1373ھ بمطابق 1953ء کو آپ نے دورہ حدیث میں پہلی پوزیشن حاصل کر کے سند فراغت ممتاز درجہ میں حاصل کی¹⁴ تفسیر میں آپ نے شیخ القرآن مولانا غلام اللہ خان، شیخ التفسیر حضرت مولانا احمد علی لاہوری ♦ اور حافظ الحدیث حضرت مولانا عبداللہ درخواستی سہ استفادہ کیا¹⁵ مشہور مناظر مولانا لال حسین اختر سہ رد قادیانیت وملاحدہ وعیسائیت کے اسباق بھی لے اور بعد میں اس قسم کے مختلف مناظروں میں شرکت بھی کی، جن میں کامیابی حاصل کی¹⁶

فراغت کے بعد دارالعلوم حقانیہ اکوڑ خٹک میں اٹھارہ سال تدریس کرنے کے بعد آپ رمضان 1972ء کو جامعہ اسلامیہ مدینہ منورہ گئے اور وہاں ان کو کلیہ الشریعہ میں داخلہ مل گیا¹⁷ عالمیہ، ماجستیر اور دکتورا تینوں ڈگریوں کے حصول میں ستر برس تک وہاں پڑھتے رہے، اس دوران میں ماجستیر

14 قلمی نسخہ خود نوشت سوانح حیات، شیخ الحدیث مولانا شیر علی شاہ، غیر مطبوعہ، ص: 21

15 قلمی نسخہ خود نوشت سوانح حیات، مولانا شیر علی شاہ، ص:

16 ب محمد اعجاز مصطفیٰ، مولانا شیر علی شاہ کی رحلت، بینات، ج: 79، شمارہ: 2، دسمبر: 2015ء، جامعہ بنوری ٹاؤن کراچی، ص: 3

فہم اسلام - شش ماہی تحقیقی مجلہ علوم اسلامیہ - جنوری - جون 2020

میں آپ نے تفسیر سورہ الکہف کو اپنا موضوع تحقیق بنایا تھا جس میں آپ کے مشرف ابو بکر الجزائری تھے¹⁸ پھر دکتورا میں تفسیر حسن بصری کی تحقیق و مراجعت پر انہوں نے کام کیا، اس موضوع پر جامع کام کرنے کی وجہ سے جامعہ اسلامیہ نے آپ کو گول میڈل کے اعزاز سے نوازا 4 جمادی الاولیٰ 1408ھ کو آپ کا مناقشہ ہوا اور پی ایچ ڈی کی تکمیل کی¹⁹ پی ایچ ڈی کے بعد آپ بالترتیب دارالعلوم کراچی، دارالعلوم احسن العلوم اور دارالعلوم منبع العلوم میران شاہ میں پڑھاتے رہے، آخر کار 1996ء میں دارالعلوم حقانیہ میں آپ کا تبادلہ ہوا اور تا حیات یہاں پڑھاتے رہے²⁰ طویل عرصہ خدمات انجام دینے کے بعد آخر کار 30 اکتوبر 2015ء کو اس دار فانی سے رخصت ہوئے²¹

محاضرات قرآن کا تقابلی مطالعہ

ڈاکٹر محمود احمد غفر اور مولانا ڈاکٹر شیر علی شاہ مدنی نے جو محاضرات دیئے، وہ قرآنی علوم کے

17 شیخ الحدیث مولانا ڈاکٹر شیر علی شاہ مدنی: حیات و خدمات، سعید الحق جدون، بخت شید، ص: 301

18 قلمی نسخہ خود نوشت سوانح حیات، شیخ الحدیث مولانا شیر علی شاہ، غیر مطبوعہ، ص: 3

19 قلمی نسخہ خود نوشت سوانح حیات، شیخ الحدیث مولانا شیر علی شاہ، ص: ب

20 شیخ الحدیث مولانا ڈاکٹر شیر علی شاہ مدنی: حیات و خدمات، سعید الحق جدون، بخت شید، 2018ء، ج1، ص: 301

21 شیخ الحدیث مولانا ڈاکٹر شیر علی شاہ مدنی: حیات و خدمات، سعید الحق جدون، بخت شید، 2018ء، ج2، ص: 463

شائقین کے لئے ایک بہترین سوغات اور مستند مرجع ہے، دونوں حضرات اعلیٰ پائے کے محققین تھے، لیکن محاضرات میں ہر ایک محقق کا اپنا ایک طریقہ کار ہوتا ہے، لازمی نہیں کہ ایک محقق کا جو طریقہ کار ہو وہی دوسرے محقق کا بھی طریقہ کار ہو اس اعتبار سے مذکور دونوں محققین کے محاضرات میں مضامین تقریباً ایک جیسے ہیں، قرآن کریم کا تعارف، تاریخ نزول قرآن، جمع و تدوین قرآن، علم تفسیر کا تعارف، مفسرین کے منہاج، قرآن کریم کا موضوع اور اس کے مضامین، علوم القرآن کا تعارف جیسے مضامین دونوں محاضرات میں ایک جیسے عنوانات ہیں، اس کے باوجود ڈاکٹر محمود احمد غازی کے محاضرات میں ایسے خطبات ہیں جو مولانا شیر علی شاہ مدنی کے محاضرات میں نہیں ہیں، تدریس قرآن مجید ایک منہاجی جائزہ اور تدریس قرآن مجید دور جدید کے ضروریات اور تقاضے اس طرح مولانا شیر علی شاہ مدنی کے محاضرات میں بھی ایسے محاضرات ہیں جن سے مولانا ڈاکٹر محمود احمد غازی کے محاضرات خالی ہیں، مثلاً تاریخ حفاظت قرآن، حقانیت قرآن، عظمت قرآن وغیرہ، جس کی وجہ سے کسی ایک محقق کے محاضرات کو دوسرے پر ترجیح نہیں دی جاسکتی

□□□

ان محاضرات میں دونوں محققین کا اپنا اپنا منہاج ہے، ڈاکٹر محمود احمد غازی نے یہ محاضرات قرآن کے خواتین مدرسات کو دیئے تھے، جب کہ مولانا شیر علی شاہ مدنی نے یہ محاضرات دارالعلوم حقانیہ اکوڑ خٹک میں دور تفسیر کے طلبہ کو دیئے تھے، اس لئے دونوں محققین نے

سامعین کا لحاظ رکھتے ہوئے اس کے مطابق منہج اختیار کیا ہے، تاہم پھر بھی مضامین اور منہج کے اعتبار سے اکثر مقامات پر دونوں محققین کا اسلوب ایک جیسا ہے، جب کہ بعض مقامات پر دونوں محققین کے منہج میں فرق بھی نمایاں ہے۔ دونوں محققین کے محاضرات قرآن کے مضامین میں جن عناصر میں ایک دوسرے سے مختلف ہیں، وہ حسب ذیل ہیں:

1۔ محاضرات کے مضامین کا جائزہ

مولانا ڈاکٹر محمود احمد غفر اور مولانا شیر علی شاہ کے محاضرات قرآن میں ابواب کے عنوانات تقریباً ایک جیسے ہیں، تاہم عنوان کے تحت مباحث میں ایک دوسرے سے مختلف اسلوب اختیار کیا گیا ہے، مثلاً قرآن کریم کے تعارف پر مشتمل محاضرہ²² میں ڈاکٹر محمود غازی نے قرآن کی تعریف کے بعد وحی اور اس کے متعلقات کو تفصیل سے بیان کیا ہے، پھر قرآن کریم کی نجماً نزول کی حکمتیں بیان فرمائی ہیں، اس کے بعد رمضان میں قرآن کریم کی نزول اور اس حوالہ سے شکوک و شبہات کا جائزہ لیا ہے، آخر میں قرآن کریم کے اسماء اور اس کے وجوہ بیان کئے ہیں۔ مولانا ڈاکٹر شیر علی شاہ مدنی نے اسی عنوان پر محاضرہ²³ میں قرآن کریم کے لغوی اور اصطلاحی معنی ذکر کرنے کے بعد قرآن کے تمام متعلقات کی فضیلت کو بیان کیا ہے اور یہاں پر وحی کے مباحث کو نہیں چھیڑا ہے اس کے لئے

²² محاضرات قرآنی، ڈاکٹر محمود احمد غازی، الفیصل ناشران لاہور، 2009ء، ص: 45

²³ مطالعہ علوم القرآن، اصول و مبادی، مولانا ڈاکٹر شیر علی شاہ مدنی، مکتبہ سید شہید احمد، 2018ء، ص: 27

مستقل ایک باب قائم کیا گیا ہے، جہاں پر وحی کی تعریف اور اس کی قسمیں بیان ہوئی ہیں، اس باب میں آپ نے قرآن کریم کی وجہ تسمیہ، اسماء اور اس کے موضوع اور غرض و غایت کو اختصار کے ساتھ بیان کیا ہے، گویا اس باب میں دونوں محققین کے مباحث ایک ہیں تاہم مولانا ڈاکٹر محمود احمد غازی نے یہاں وحی کے مباحث کو بھی شامل کیلی جب کہ مولانا شیر علی شاہ نے اس کے لئے مستقل باب قائم کیا ہے اس طرح دیگر ابواب کی بھی یہی صورت حال ہے مجموعی لحاظ سے جو مباحث ایک محقق کے محاضرات میں موجود ہیں وہ دوسرے محقق کے محاضرات میں بھی موجود ہیں، تاہم کچھ مواد ایک کتاب میں آگے ہیں تو دوسری کتاب میں پیچھے ہیں، یا اس کے بالعکس، لیکن یہ بات ضرور ہے کہ ڈاکٹر محمود احمد غازی کے محاضرات میں تفصیل زیادہ ہے جب کہ مولانا شیر علی شاہ مدنی کے محاضرات میں اختصار سے کام لیا گیا ہے

2 اصطلاحات کے استعمال کا اسلوب

مولانا ڈاکٹر محمود احمد غازی کے مخاطبین مدرسات قرآن تھیں جس کی وجہ سے آپ نے محاضرات قرآن میں زیادہ تر اصطلاحات کا استعمال نہیں کیا ہے، جب کہ مولانا ڈاکٹر شیر علی شاہ مدنی کے مخاطبین دور تفسیر کے طلبہ تھے، اس لئے آپ نے علوم القرآن کے اصطلاحات کا استعمال کیا ہے، ہر محاضر میں عنوان کے مطابق مختلف اصطلاحات کی لغوی اور اصطلاحی تعریف بیان کی ہے، مثلاً

قرآن کے مباحث کے ضمن میں اس کی لغوی اور اصطلاحی معانی بیان کرتے ہوئے فرماتے ہیں:

قرآن «قرأ یقرأ» (مـموز اللام) سـہـ "پڑھنا" کے معنی میں ہے امام شافعی فرماتے ہیں: لفظ قرآن «قرن یقرن» سہ ماخوذ ہے، کیونکہ "قرن" کا معنی پیوست ہونے کے ہے اور قرآن کریم کے مضامین بھی آپس میں مقرون اور پیوست ہیں، پہلے توحید کا مسئلہ، پھر رسالت کا مسئلہ، پھر بعث بعد الموت کا مسئلہ، مطلب یہ کہ یہ مسائل مسلسل یکے بعد دیگرے بیان ہوتے ہیں اصطلاح میں علماء نے کئی تعریفیں کی ہیں، ایک تعریف یہ ہے: «هو الكتاب المنزل علی رسولہ المکتوب فی المصاحف المنقول عنه نقلاً متواتراً بلا شبهة»²⁴ "یہ وہ کتاب ہے، جو رسول پر نازل ہوئی ہے، صحیفوں میں لکھی ہوئی ہے اور ہمارے پاس بغیر کسی شبہ کے نقل متواتر کے ساتھ پہنچی ہے" ²⁵

3 عام فہم مثالوں سے مسائل کی توضیح کا منہج

ڈاکٹر محمود احمد غازی اور مولانا ڈاکٹر شیر علی شاہ مدنی دونوں سامعین کو عام فہم اور آسان مثالوں سے سمجھانے کی کوشش کرتے تھے، جس کا انداز ان کے محاضرات سے ہوتا ہے، مثلاً ڈاکٹر محمود احمد غازی ایک مقام پر لکھتے ہیں:

مکی سورتوں میں بعض جگہ ایجاز اتنا ہے کہ ایک ایک لفظ بلکہ ایک ایک حرف میں معانی کا سمندر پنہاں

²⁴ مخطوطات القرآن وعلومہ، ص: 1705
²⁵ مطالعہ علوم القرآن، اصول و مبادی، مولانا ڈاکٹر شیر علی شاہ مدنی، مکتبہ سید شہید احمد، 2018ء، ص: 30

قرآن پاک کی مکی سورتوں کے ایجاز کو ٹیلی گراف یا نار برقی سے تشبیہ دی جاسکتی ہے، ٹیلی گرافک زبان میں الفاظ بہت مختصر ہوتے ہیں، لیکن معانی وسیع ہوتے ہیں²⁶

مولانا ڈاکٹر شیر علی شاہ کا منہج بھی یہی ہے کہ قرآنی علوم کو آسان مثالوں سے سمجھاتے تھے، مختلف مقامات پر توضیح وتفصیل کے لئے موقع کی مناسبت سے مثال پیش کرتے ہیں، مثلاً آپ قرآن کریم کی وجہ تسمیہ کے بارے میں فرماتے ہیں:

قرآن کو قرآن اس لئے کہتے ہیں »لا نہ یقرأ علی آدم الارض اکثر من جميع الكتب« تمام روئے زمین پر قرآن کی تلاوت تمام کتب اور رسائل و جرائد سے زیادہ ہوتی ہے اس وقت بھی دنیا میں بہت سی مساجد میں صبح کی نماز میں قرآن کی قرأت شروع ہو گئی مغربی ممالک اور ہمارے ممالک کے درمیان کئی گھنٹوں کا فرق ہے۔ اب جب صبح کی نماز ہوتی ہے تو سعودی عرب میں اس کے دو گھنٹے بعد صبح کی نماز ہوتی ہے اسی طرح پھر مشرق کی طرف میں واقع ممالک کے اوقات میں بھی کافی تفاوت ہے بہت سے مساجد ایسے ہونگے کہ اب وہاں مغرب یا عشاء کی نمازیں ادا ہونگی اسی طرح بہت سے مدارس ایسے ہونگے جہاں پر طلبہ اب قرآن کی تلاوت اور حفظ میں مشغول ہونگے گویا لیل و نهار میں کوئی ایسا وقت نہیں جس میں لاکھوں انسان قرآن

26 محاضرات قرآنی، ڈاکٹر محمود احمد غازی، الفیصل ناشران لاہور، 2009ء، ص: 327

کی تلاوت نہ کرتے ہوں تو قرآن قرأ یقرء (مہموز اللام) پڑھنے کے معنی میں ہے

دونوں محققین کے منہج میں فرق یہی ہے کہ ڈاکٹر محمود احمد غازی ان محاضرات میں عمومی مسائل کی تفہیم کے لئے مثال دیتے ہیں، جب کہ مولانا ڈاکٹر شیر علی شاہ مدنی اصطلاحات کو سمجھانے کے لئے مثال دیتے ہیں۔ دوسرا فرق یہ ہے کہ ڈاکٹر محمود احمد غازی سائنسی علوم سے بھی مثال دیتے ہیں مثلاً ٹیلی گرافک کی مثال جب کہ مولانا شیر علی شاہ سائنسی مثال نہیں دیتے ہیں بلکہ معاشرتی مثالوں سے سمجھانے کی کوشش کرتے ہیں۔

4 محاضرہ کے آخر میں سوال و جواب کا اہتمام

ڈاکٹر محمود احمد غازی کے محاضرات میں بعض لیکچرز کے بعد سوال و جواب کا اہتمام کیا گیا ہے کیونکہ یونیورسٹیوں اور تحقیقی اداروں میں لیکچر دینے کے بعد سوال و جواب کا سیشن ہوا کرتا ہے، ان اداروں میں کوئی محقق جب لیکچر دے تو آخر میں اسی موضوع سے متعلق سامعین کے سوالات و اشکالات کا جواب دیتا رہے گا، اس کے برعکس مدارس میں اس قسم کے سوالات کا اہتمام نہیں کیا جاتا ہے، اس لئے مولانا ڈاکٹر شیر علی شاہ مدنی کے محاضرات میں اس کا اہتمام نہیں کیا گیا ہے

5 محاضرات میں اختصار اور تفصیل کی نوعیت

مولانا شیر علی شاہ مدنی کے محاضرات درحقیقت دورِ تفسیر کے ابتدائی مباحث ہیں، جس میں عموماً اساتذہ زیادہ تفصیل سے کام نہیں لیتے ہیں، اور مولانا شیر علی شاہ

مدنی ویسے بھی دروس میں تفصیل کے عادی نہ تھے، اس لیے اس میں اختصار سے کام لیا گیا کہ جب کے ڈاکٹر محمود احمد غازی مدرسات قرآن کو محاضرات دے رہے تھے، اس لئے اس فن کے ماہرین کو سمجھانا اور مطمئن رکھنے کے لئے محاضرات تفصیل کے متقاضی تھے، جس کی وجہ سے آپ کے محاضرات تفصیلی ہیں۔

6 محاضرات میں متعلق مفید کتب کی نشاندہی کا طریقہ کار

ڈاکٹر محمود احمد غازی اپنے محاضرات میں زیر بحث مسئلہ سے متعلق مواد کی نشاندہی بھی کرتے ہیں، اس حوالہ سے اہم کتابوں کے نام بتاتے ہیں، اور اس کے مصادر کی طرف اشارہ کرتے ہیں، مثلاً ایک مقام پر لکھتے ہیں:

قرآن کریم کا مطالعہ ایک غیر مسلم کے لئے شائد اتنا ضروری ہے، جتنا ایک مسلمان کے لئے ضروری ہے، اس کی ایک بڑی اور بنیادی وجہ یہ ہے کہ دنیا کی تاریخ میں کوئی اور ایسی کتاب نہیں ہے، جس نے انسانیت کی تاریخ پر اتنا گہرا اثر ڈالا ہو، جتنا قرآن مجید نے ڈالا ہے، ہمارے ملک کے ایک مشہور قانون دان، محترم دانشور اور ہماری بین الاقوامی یونیورسٹی کے موسس جناب کے بروہی کی ایک مختصر سی کتاب انگریزی زبان میں The Impact of the Quran on Human History آپ میں سے جس نے کو دلچسپی ہو وہ اس کی کتاب کا مطالعہ ضرور کریں۔²⁷

²⁷ محاضرات قرآنی، ڈاکٹر محمود احمد غازی، الفیصل ناشران لاہور، 2009ء، ص: 16

اس کے علاوہ ڈاکٹر محمود احمد غازی نے کئی مقامات پر اس کی کتابوں کی نشاندہی کی ہے، مولانا ڈاکٹر شیر علی شاہ نے اس حوالہ سے بہت کم کتابوں کی نشاندہی کی ہے اور جہاں کی ہے وہ بھی صرف عربی کتابوں کی جب کہ ڈاکٹر محمود احمد غازی عربی کتابوں کے ساتھ ساتھ انگریزی زبان میں بھی اس موضوع پر لکھی گئی کتابوں کی نشاندہی کرتے ہیں، اس حوالہ سے ڈاکٹر محمود احمد غازی کے محاضرات ممتاز نظر آتے ہیں۔

7۔ منہاج مفسرین میں منہاج

دونوں محققین نے مفسرین کے منہاج کو بیان کیا ہے، مولانا ڈاکٹر شیر علی شاہ مدنی نے مفسرین کے منہاج کو نہایت اختصار سے بیان کیا ہے تاہم اپنے اساتذہ کے تفسیری منہاج کو تفصیل سے بیان کیا ہے، آپ اپنے اساتذہ کے منہاج کو بیان کرتے ہوئے فرماتے تھے:

حضرت لاہوری کے درس میں جب ادک موضوع کا غلبہ تھا، خط بھی سرخ سیاہی سے لکھا کرتے تھے، کیونکہ یہ شہید کے خون کے مشابہت ہے اور فرماتے تھے کہ جس کو سائیکل چلانی نہ آتی ہو وہ میرے درس میں نہ بیٹھے کیونکہ یہ جہاد کے کام آتی ہے، اگر آج حضرت لاہوری زندہ ہوتے تو فرماتے کہ جس کو ٹینک چلانا نہ آتا ہو وہ میرے درس میں نہ بیٹھے، بلکہ اس کو داخلہ دوں گا جس کو ٹینک چلانا آتا ہو پھر حضرت درخواستی سے دور کیا، آپ چونکہ شیخ الحدیث بھی تھے، تو آپ کے دروس میں استنباط کے موضوع کا غلبہ زیادہ ہوتا تھا جس طرح کے امام بخاری²⁸

ڈاکٹر محمود احمد غازیؒ نے تفصیل سے اکثر مفسرین کے منہج کو بیان کیا ہے، جس میں تفسیر بالمأثور اور تفسیر بالرائے اور اس کے نمائندہ تفاسیر کا منہج بیان کیا ہے، اس کے علاوہ فقہی، کلامی، ادبی، صوفی اور سائنسی تفاسیر کے منہج اور اس کے نمائندہ تفاسیر پر سیر حاصل بحث کی ہے، جب کہ مولانا شیر علی شاہ مدنیؒ نے متقدمین اور متاخرین مفسرین کے منہج کو مختصراً بیان کرنے کے بعد اپنے اساتذہ اور مشائخ تفسیر کے منہج بیان کرنے پر اکتفا کی ہے

8 اردو اشعار سے استدلال کا اسلوب

ڈاکٹر محمود احمد غازی اور مولانا ڈاکٹر شیر علی شاہ نے دونوں نے محاضرات میں اردو اشعار سے اپنے مدعا ثابت کرنے میں استدلال کیا ہے، مثلاً مولانا ڈاکٹر شیر علی شاہ علوم القرآن کی اصطلاح تذکیر بما بعد الموت کی تشریح میں فرماتے ہیں:

قرآن مجید میں تذکیر بما بعد الموت بھی ہے، تذکیر بالموت وما بعد الموت میں انسان کو موعظت کی جاتی ہے، کہ دنیا میں نیک عمل کریں، ورنہ پھر موت کے بعد کیا کرو گے جیسا کہ شاعر کہتا ہے؟

اب تو گھبرا کہ یہ کہتے ہیں کہ مر جائیں گے

مر کہ بھی چین نہ پایا تو کدھر جائیں گے²⁹

²⁸ مقدم تفسیر، افادات مولانا ڈاکٹر شیر علی شاہ مرتب [فیض الرحمن عثمانی، دارالتصنیف جامع عثمانیہ پشاور، س ن، ص: 36]

²⁹ مطالعہ علوم القرآن، اصول و مبادی، مولانا ڈاکٹر شیر علی شاہ مدنی، مکتبہ سید شاہید احمد، 2018ء، ص: 63

ڈاکٹر محمود احمد غلّی بھی ان محاضرات میں اردو اشعار سے استدلال کرتے ہیں، تاہم فرق یہ ہے کہ مولانا شیر علی شاہ مدنی عمومی طور پر مختلف عرب و عجم شعراء کے اشعار سے استدلال کرتے ہیں جب کہ ڈاکٹر محمود احمد غازی کو علامہ اقبال کے اکثر اشعار ازیر تھے، اس لئے انہوں نے زیادہ تر علامہ اقبال کے اشعار سے استدلال کیا ہے چنانچہ ایک مقام پر لکھتے ہیں:

وحی حق وہ ہے جو سب کے مفاد کو دیکھتے ہیں اور اس کی نگاہ میں ہر ایک کا مفاد برابر ہوتا ہے، اس کے مقابلہ میں جو عقل ہے وہ اپنی ہی کو دیکھتے ہیں، اور اپنے ہی مفاد کی خدمت کرتی ہے، ہر انسان کو اپنی عقل سب سے اونچے لگتی ہے، کوئی یہ اعتراف نہیں کرتا کہ میں سب سے کم عقل ہوں، سوائے شاذ و نادر بندوں کے، علامہ فرماتے ہیں:

عقل خود ہیں غافل از ہر بود غیر

سود خود بینند نہ بین سود غیر³⁰

9۔ ارضِ قرآن کے تذکرے میں منہج

ڈاکٹر محمود احمد غازی اور مولانا شیر علی شاہ مدنی دونوں نے ان محاضرات میں ارضِ قرآن کا تذکرہ کیا ہے، مولانا ڈاکٹر شیر علی شاہ نے بذاتِ خود ان مقامات کا

³⁰ یعنی عقل اپنی ہر بود تو خود دیکھتی ہے، دوسرے کی ہر بود ایسے نظر نہیں آتی ہے، اپنا فائدہ دیکھتی ہے دوسروں کا فائدہ نہیں دیکھتی ہے، یہ خوبی صرف وحی الہی میں ہے (محاضرات قرآنی، ڈاکٹر محمود احمد غازی، ص: 63)

فہم اسلام - شش ماہی تحقیقی مجلہ علوم اسلامیہ - جنوری - جون 2020

مشاہد کیا تھا اور اس سے واقف تھے اس لئے انہوں نے ان مقامات کے تذکرے میں اپنے مشاہدات ذکر کئے، ایک جگہ قومِ ثمود کی اونٹنی اور اس کے چٹان کا تذکرہ کرتے ہوئے فرماتے ہیں:

قومِ ثمود نے اپنے پیغمبر سے یہ معجزہ طلب کیا کہ اگر آپ اللہ تعالیٰ کے سچے رسول ہیں تو ہمارے لئے پتھر سے اونٹنی پیدا کرو۔ پیغمبر نے دعا کی تو اللہ تعالیٰ نے اس چٹان سے اونٹنی کو بچہ سمیت پیدا کیا وہ چٹان اب بھی موجود ہے درمیان سے پھٹی ہوئی ہے اس لئے اسکو «فج الناقة» کہتے ہیں³¹

ڈاکٹر محمود احمد غفر بھی محاضرات میں ارضِ قرآن کا تذکرہ کرتے ہیں، لیکن فرق یہ ہے کہ مولانا ڈاکٹر شیر علی شاہ اپنے مشاہدات بیان کرتے ہیں، جب کہ ڈاکٹر محمود احمد غازی ان مقامات پر ماہرینِ اثریات کی جدید تحقیقات کو بیان کرتے ہیں، مثلاً بحیرہ مردار کے حدود سے جو مسودات ملے اور مغربی آثارِ قدیمہ کے ماہرین نے اس پر جو تحقیقات کیں، اس کا خلاصہ بیان فرمایا ہے، جو معلومات کا بہترین خزانہ ہے³²

10 اختلافی مسائل میں راۓ اعتدال

ڈاکٹر محمود احمد غازی اور مولانا شیر علی شاہ مدنی دونوں اس معاشرے کے اعتدال پسندی کے مظاہر تھے، آپ

³¹ مقدمہ تفسیر، [مرتب فیض الرحمن عثمانی، ص: 17]
³² محاضرات قرآنی، ڈاکٹر محمود احمد غازی، الفیصل ناشران لاہور، 2009ء، ص: 274، 275

اختلافِ رائے رکھنے والوں کی تعظیم و توقیر میں کوئی کسر نہیں اٹھاتا تھا، کیونکہ اختلافِ رائے ایک فطری امر ہے، اور دونوں محققین نے اپنے محاضرات میں اختلافی مسائل اور اختلافِ رائے کے وقت اعتدال اپنانے کا درس دیا ہے مولانا شیر علی شاہ مدنی فرماتے ہیں:

سماع موتیٰ ایک اختلافی مسئلہ ہے جب دو طلبہ آپس میں بحث مباحثہ کرتے ہیں تو ایک دوسرے کی طرف کفر کی نسبت نہ کریں کیونکہ اس میں صحابہ کا اختلاف ہے اور انتہائی احتیاط سے دلائل بیان کریں حیاتِ الانبیاء اور سماعِ موتیٰ میں بعض لوگ غلو کا شکار ہو جاتے ہیں، نہ صرف ایک دوسرے کی تنقیص بلکہ بسا اوقات نوبت تکفیر تک پہنچ جاتی ہے، سماعِ موتیٰ کا مسئلہ چونکہ حضرات صحابہ کرام رضی اللہ تعالیٰ عنہم کے دور سے اختلافی ہے، شوافع سماع کے قائل ہیں جبکہ امام ابوحنیفہ سے اس سلسلہ میں کوئی نص نہیں، اکثر علماء سماعِ موتیٰ کے قائل ہیں، شیخ الاسلام علامہ ابن تیمیہ اور نواب صدیق حسن خان بھی اس کے قائل ہیں نہت افسوس سے کہنا پڑتا ہے کہ آج بعض علماء کرام نہ حیاتِ انبیاء علیہم السلام کے مسئلہ کو ایمان و کفر کا مسئلہ بنایا ہے، ایک دوسرے پر کفر کے فتوے لگاتے جاتے ہیں، میں نے اپنے مشائخ کرام اور اساتذہ عظام میں یہ حد درجہ افراط و تفریط نہیں دیکھی تھی³³

ڈاکٹر محمود احمد غازی نے وقت اور ہر لیکچر میں اعتدال کا درس دیتے تھے، اس موقع پر آپ نے مدرساتِ قرآن

³³ مولانا شیر علی شاہ مدنی کی درس گاہ میں، سعید الحق جدون، ص: 105

فہم اسلام - شش ماہی تحقیقی مجلہ علوم اسلامیہ - جنوری - جون 2020

کو یہ نصیحت کی کہ ائمہ کا جو اختلاف ہے اس میں اعتدال کو تھام رکھنا، اور کسی ایک امام کے قول کو غلط ثابت کرنے کی کوشش نہ کرنا، اس حوالہ سے نصیحت کرتے ہوئے فرماتے ہیں:

جولوگ شریعت کی تعلیم دے رہے ہیں، اور کسی ایسے معاملہ پر پہنچے ہیں، جہاں فقہاء کرام کا اختلاف نظر آتا ہے، تو درس میں کسی خاص رائے کی خصوصی تائید اور دوسری آراء کی خصوصی تردید سے اجتناب کرنا چاہئے، اور اس اختلاف کی گنجائش رکھنی چاہئے، اس لئے فقہائے اسلام نے اس اختلاف کو برقرار رکھتے ہوئے دوسرے نقطہ نظر کا احترام ہمیشہ ملحوظ رکھا ہے، اور برابر اس پر زور دیا ہے کہ ہماری ایک رائے ہے، اور ہمیں اپنے علم اور بصیرت کی بنیاد پر پورا یقین ہے کہ یہ درست ہے، لیکن اس رائے کے غلط ہونے کا امکان بہر حال موجود ہے، اس طرح سے وہ رائے جو کسی دوسرے محترم فقیہ کی ہے، ہم اس کو اپنی انتہائی بصیرت کے مطابق صحیح نہیں سمجھتے، لیکن اس کے درست ہونے کا امکان بہر صورت موجود ہے فقہائے اسلام کی یہی سوچ رہی، اور یہی انداز رہا³⁴

اختلافی مسائل میں اعتدال کے درس میں دونوں محققین کے منہج میں فرق ہے کہ مولانا شیر علی شاہ نے معاشرہ میں فروعی مسائل کی بنیاد پر فرق پرستی

³⁴ محاضرات قرآنی، ڈاکٹر محمود احمد غازی، الفیصل ناشران لاہور، 2009ء، ص: 392

کرنے والوں کی اصلاح کو دف بنایا جب کہ ڈاکٹر محمود احمد غازی کا دف مذاہب اربعہ میں اختلاف کی شدت کو کم کرنا، مجموعی طور پر دونوں محققین نے فرق واریت کو ختم کرنے اور اعتدال کی راہ اختیار کرنے کا درس دیا

11 مختلف مباحث میں تقابلی مطالعہ کا رجحان

مولانا شیر علی شاہ مدنی، اہل ان محاضرات میں بعض مقامات پر مختلف مباحث میں تقابل پیش کیا، تقابل کسی مسئلہ کی قوت اور ضعف، صحت و سقم اور راجح و مرجوح کا انداز ہوتا، تحقیق اور تصنیف میں منہج اہل علم کے اہل مقبول، جمع صدیقی اور جمع عثمانی کے درمیان فرق کی وضاحت کرتے ہوئے تحریر فرماتے ہیں:

حضرت ابوبکر صدیق رضی اللہ عنہ کے جمع کردہ قرآن اور حضرت عثمان رضی اللہ عنہ کے جمع کردہ قرآن میں حسب ذیل فرق تھا:

- 1 حضرت ابوبکر صدیق کا جمع کردہ قرآن صرف مرتب الایات تھا، جب کہ حضرت عثمان کا جمع کردہ مرتب الایات بھی تھا اور مرتب السور بھی
- 2 جمع صدیقی کا سبب حفاظ اور قراء کی کثرت موت تھا جب کہ جمع عثمانی کا سبب اختلاف قراءات تھا
- 3 حضرت عثمان کے جمع کردہ قرآن کے نسخہ دور دور کے شہروں میں بھیج گئے، جب کہ ابوبکر صدیق

فہم اسلام - شش ماہی تحقیقی مجلہ علوم اسلامیہ - جنوری - جون 2020

رضی اللہ عنہ کے مجموعہ کے ساتھ یہ بات پیش نہ آئی

4 حضرت عثمان کے قرآن جمع کرنے کے بعد ان کے نسخہ کے علاوہ باقی نسخہ جلا دیئے گئے، جب کے ابوبکر صدیق کے جمع کرنے کے بعد ایسا کوئی واقعہ پیش نہیں آیا

5 جمع صدیقی میں قرآن کریم کے تمام نسخوں کو یک جا کر کے محفوظ کیا گیا، جب کے جمع عثمانی میں قریش کی قراءت کے مطابق قرآن کے سات نسخہ لکھے گئے اور باقی نسخہ تلف کر دیئے گئے

ڈاکٹر محمود احمد غازی نے بھی محاضرات میں یہی تقابلی اسلوب اختیار کیا اور مختلف مقامات پر مختلف عنوانات کے درمیان تقابل پیش کیا، مثلاً مکی اور مدنی سورتوں کے خصائص کے درمیان تقابل پیش کرتے ہوئے تحریر فرماتے ہیں:

مکی سورتیں دین کی بنیادی مضامین سے بحث کرتی ہیں، ان میں ایمان اور اخلاق پر زور دیا جاتا ہے، مدنی سورتیں جن کی تعداد اٹھائیس ہے، یہ تعداد میں تو کم ہیں، لیکن مواد اور کمیت کے اعتبار سے زیادہ ہیں، اس لئے یہ سورتیں اکثر و بیشتر لمبی ہوتی ہیں، مکی سورتیں چونکہ چھوٹی ہیں، اس لئے گو وہ تعداد میں زیادہ ہیں، لیکن مواد اور کمیت میں مدنی سورتوں سے کم ہیں۔ مدنی سورتیں عمارت سے مشابہ ہیں، اور مکی سورتیں بنیاد سے مشابہ ہیں، جس طرح بنیاد پر عمارت بنائی جاتی ہے، اس طرح مکی سورتوں کی

اساس پر مدنی سورتوں کی عمارت اٹھائی گئی
 ہے، مدنی سورتوں میں تفصیلی ہدایات اور قوانین دئیے
 گئے ہیں، مکی سورتوں میں ایمان کا تذکرہ ہے³⁵

دونوں محققین کے منہج میں فرق یہ ہے کہ مولانا
 ڈاکٹر شیر علی شاہ مدنی لف ونشر مرتب کے طریقہ کے
 مطابق تقابلی جائزہ پیش کرتے ہیں، یعنی جب ایک طرف
 سے جو پہلا ذکر کیا، تو ترتیب سے اس کا جواب بھی پہلا
 دیا جائے گا، اسی طرح بالترتیب تقابل پیش کیا جائے گا، جب
 کہ ڈاکٹر محمود احمد غازی اس بات کا لحاظ نہیں رکھتے
 ہیں اور اس سلسلہ میں لف نشر غیر مرتب کے طریقہ کو
 اختیار کرتے ہیں۔

12 ذاتی مشاہدات بیان کرنے کا طریقہ

مولانا ڈاکٹر شیر علی شاہ مدنی نے محاضرات میں
 ذاتی مشاہدات بیان کیے ہیں، آپ نے زیادہ تر ارض قرآن کے
 مباحث میں اپنے مشاہدات کا ذکر کیا ہے، اس کے علاوہ آپ
 نے عمومی طور پر بہت کم مقامات پر مشاہدات بیان کیے
 ہیں، سوائے ایک دو مقامات کے جب کہ ڈاکٹر محمود احمد
 غازی نے عمومی طور پر مختلف مباحث کے ضمن میں اپنے
 تجربات اور مشاہدات کو بیان کیا ہے، مولانا شیر علی شاہ کے
 مشاہدات سے ایک مثال ملاحظہ ہو:

میں کو طوریہ گیا وہاں ایک انگریز لڑکی بھی حضرت
 موسیٰ علیہ السلام کے مناجات کی جگہوں کی زیارت

³⁵ محاضرات قرآنی، ڈاکٹر محمود احمد غازی، الفیصل ناشران
 لاہور، 2009ء، ص: 110

کہ لڑائی تھی اس نہ مجھ سے پوچھا کہ اللہ تعالیٰ نہ زیتون اور طور سیناء اور بلد امین یعنی مکہ قسم کھائی ہے اور وَاللّٰہِ یعنی انجیر کی قسم بھی کھائی ہے اب یہ سمجھ میں نہیں آ رہا کہ انجیر میں کیا خوبی ہے جس کی قسم کھائی گئی ہے میں چونکہ جانتا تھا کہ تومیں نہ کہہ سکتا کہ جتنے پھلدار درخت ہیں ان کے پھول ہوتے ہیں انجیر کے پھل ہیں لیکن پھول نہیں ہیں جس کے رس کو شہد کی مکھیاں نہیں چوس سکتی سارے پھل ٹچ (Touch) ہیں اور انجیر کا پھل ان ٹچ سے سن کر وہ بہت خوش ہوتی ہے³⁶

13 مختلف آراء میں اختلافی نقطہ نظر

ڈاکٹر محمود احمد غازی اور مولانا ڈاکٹر شرعی شاہ مدنی دونوں ایک دوسرے کے ساتھ بعض مقامات پر آراء میں اختلاف رکھتے ہیں، مثلاً مولانا شیر علی شاہ مدنی کی رائے یہ ہے کہ تدریس قرآن کے لئے مدرس قرآن و تفسیر کے پاس وہ علوم ہونا ضروری ہے، جو اس کے آلہ کے طور پر استعمال ہوتے ہیں، مثلاً صرف، نحو، بلاغت، اصول تفسیر وغیرہ، جن کی تعداد اہل علم نہ پندرہ بتائی ہے اس کے برعکس ڈاکٹر محمود احمد غازی ان علوم کو ضروری نہیں سمجھتے ہیں، چنانچہ ایک سائل کے جواب میں فرماتے ہیں:

بعض علماء کرام کے بارے میں میں نے سنا ہے کہ ان کا کہنا ہے کہ تدریس قرآن کے لئے پہلے مدرسہ کا دس سالہ نصاب مکمل کرنا ہے حد ضروری ہے، اس کے بعد

³⁶ الحق حیات وخدمات مولانا ڈاکٹر شیر علی شاہ نمبر، مئی 2016ء، موتمر المصنفین اکوڑ خٹک، ص: 60

ہی تدریس قرآن میں مصروف ہونا چاہیے، ان حضرات کی رائے میں چوں کہ جدید تعلیم یافتہ اور نوآموز لوگوں کی بنیاد اس دس سالہ نصاب کے بغیر پختہ نہیں ہوتی، جو فہم قرآن کے لئے ناگزیر ہے، اس لئے عام لوگوں میں اس طرح درس قرآن کے حلقہ منظم کرنا درست نہیں ہے، میں اس خیال سے اتفاق نہیں کرتا، میں یہ سمجھتا ہوں کہ قرآن مجید کو نہ کسی بنیاد کی ضرورت ہے، نہ بیساکھیوں کی، قرآن مجید بنیاد بھی فراہم کرتا ہے، دیواریں بھی فراہم کرتا ہے، اور تعلیم کی تکمیل بھی کرتا ہے³⁷

14 فہم عصر لوگوں کے واقعات کے تذکرے کا اسلوب

ڈاکٹر محمود احمد غازی اور مولانا ڈاکٹر شیر علی شاہ دونوں فہم عصر علماء اور محققین کے حوالہ اور واقعات بیان کی ہیں، ڈاکٹر حمید اللہ کے واقعات دونوں نے نقل کی ہیں، اعجاز قرآن میں دونوں نے ڈاکٹر حمید اللہ کا واقعہ نقل کیا ہے، مولانا شیر علی شاہ اس واقعہ کو نقل کرتے ہوئے فرماتے ہیں:

ڈاکٹر محمد حمید اللہ بلند پایہ عالم اور محقق ہیں، فرانس میں رہ رہے تھے، ایک دفعہ جامعہ اسلامیہ مدینہ منورہ آئے تھے، تو ہم نے ان سے عرض کیا: کہ اپنی زندگی کا کوئی خاص واقعہ سنائیں، چنانچہ انھوں نے فرمایا: واقعات تو بہت ہیں، لیکن حال ہی کا ایک

³⁷ محاضرات قرآنی، ڈاکٹر محمود احمد غازی، الفیصل ناشران لاہور، 2009ء، ص: 110

واقعہ سناتا ہوں، فرانس میں ایک فنکار کے بارے میں اخبار میں آیا کہ وہ مسلمان ہوا ہے، میں نے جب یہ خبر پڑھی، تو اس سے ملاقات کی خواہش پیدا ہوئی، کہ یہ کیسے ایمان لایا ہے؟ اخبار میں اس کے مکان کا پتہ تھا، چنانچہ میں وہاں گیا، اور اس فنکار سے ملاقات کی، میں نے اس سے پوچھا: تم کیسے مسلمان ہوئے؟ اس نے کہا: میں موسیقی کا ماہر ہوں، دنیا میں بے شمار زبانیں ہیں، میں ہر زبان کو اپنے اس فن موسیقی میں استعمال کر سکتا ہوں، لیکن جب میں نے ٹی وی چینل سے قرآن سنا، تو میں نے اس کلام کو اس فن میں استعمال کرنا چاہا، بار بار کوشش کے باوجود بھی میں اس کلام کو اپنی موسیقی میں شامل نہ کر سکا، جس سے مجھے یہ انداز ہوا کہ روئے زمین پر اگر برحق کتاب ہے، تو یہی قرآن مجید ہے، چنانچہ ایمان لایا، اور مسلمان ہوا³⁸

دونوں کے منہج میں فرق یہ ہے کہ مولانا شیر علی شاہ اپنے معاصرین میں علماء اور مشائخ کے واقعات نقل کرتے ہیں، جب کہ ڈاکٹر محمود احمد غازی مسلمانوں کے علاوہ معاصر غیر مسلموں کے واقعات بھی نقل کرتے ہیں، کبھی عبرت کے لئے، کبھی مثال کے لئے، کبھی مدح کے طور پر اور کبھی ذم کے لئے

15 محاضرات کی تخریج و تحقیق کی نوعیت

مولانا ڈاکٹر شیر علی شاہ کے قرآنی محاضرات یعنی مطالعہ علوم القرآن میں اصول و مبادی کی تخریج و تحقیق

³⁸ مطالعہ علوم القرآن، اصول و مبادی، مولانا ڈاکٹر شیر علی شاہ مدنی، مکتبہ سید شہید احمد، 2018ء، ص: 109

کی گئی ہے، آخر میں تحقیقی اسلوب کے مطابق قرآنی آیات اور احادیث کی فہرست بنائی گئی ہے، مراجع ومصادر کی فہرست دی گئی ہے جس میں 49 کتابوں سے اس کی تخریج میں استفادہ کیا گیا ہے، ساتھ ہی مولانا شیر علی شاہ مدنی کے ان اڈیو محاضرات کی فہرست دی گئی ہے جس سے اس کتاب میں استفادہ کیا گیا ہے ان محاضرات کی تعداد 8 ہے³⁹ ڈاکٹر محمود احمد غازی کی محاضرات قرآن پر تخریج اور تحقیق کی ضرورت ہے، اگر کسی محقق نے اس پر کام کیا تو یہ سونے پر سونے کا کام دے گا، اس ضرورت کی طرف اشارہ کرتے ہوئے ڈاکٹر محمود احمد غازی فرماتے ہیں:

دورانِ گفتگو جگہ جگہ بہت سی شخصیات اور کتابوں کے نام آئے ہیں، جو محض یادداشت کی بنیاد پر بیان کئے گئے ہیں، نظر ثانی کے دوران ان سب کو الگ الگ چیک کرنے کے لئے طویل وقت درکار تھا، اس لئے اس سے اجتناب کیا گیا، یہی حال سنین وفات کا ہے واقعات اور وفیات کی تاریخیں بھی عموماً زبانی یادداشت ہی کی بنیاد پر ذکر کر دی گئی ہے، اس لئے طلبہ تحقیق سے گزارش ہے کہ وہ محض ان خطبات میں دی گئی تاریخوں اور وفیات پر اعتماد نہ کریں، بلکہ دوسرے مستند ذرائع مثلاً الاعلام للزرکلی وغیرہ سے رجوع کریں⁴⁰

³⁹ مطالعہ علوم القرآن، اصول ومبانی، مولانا ڈاکٹر شیرعلی شاہ مدنی، مکتبہ سید شہید احمد، 2018ء، ص: 154

⁴⁰ محاضرات قرآنی، ڈاکٹر محمود احمد غازی، الفیصل ناشران لاہور، 2009ء، ص: 9

خلاصہ کلام

ڈاکٹر محمود احمد غلہ اور مولانا ڈاکٹر شیر علی شاہ مدنی کے محاضرات علوم قرآن کے شائقین کے لئے ایک قیمتی سرمایہ اور مستند مرجع ہے، دونوں حضرات اعلیٰ پائے کے محققین تھے، دونوں محققین کے محاضرات میں مضامین تقریباً ایک جیسے ہیں، قرآن کریم کا تعارف، تاریخ نزول قرآن، جمع وتدوین قرآن، علم تفسیر کا تعارف، مفسرین کے مناج، قرآن کریم کا موضوع اور اس کے مضامین، علوم القرآن کا تعارف جیسے مضامین دونوں محاضرات میں ایک جیسے عنوانات ہیں، اس کے باوجود ڈاکٹر محمود احمد غازی کے محاضرات میں ایسے خطبات ہیں جو مولانا شیر علی شاہ مدنی کے محاضرات میں نہیں ہیں، تدریس قرآن مجید ایک منہاجی جائزہ اور تدریس قرآن مجید دور جدید کے ضروریات اور تقاضے اس طرح مولانا شیر علی شاہ مدنی کے محاضرات میں بھی ایسے محاضرات ہیں جس سے مولانا ڈاکٹر محمود احمد غازی کے محاضرات خالی ہیں، مثلاً تاریخ حفاظت قرآن، حقانیت قرآن، عظمت قرآن وغیرہ، جس کی وجہ سے کسی ایک محقق کے محاضرات کو دوسرے پر ترجیح نہیں دی جاسکتی۔ اختلافی مسائل میں اعتدال کے درس میں دونوں محققین کے منہاج میں فرق ہے۔ مولانا شیر علی شاہ نے معاشرے میں فروعی مسائل کی بنیاد پر فرق پرستی کرنے والوں کی اصلاح کو ہدف بنایا ہے جب کہ ڈاکٹر محمود احمد غازی کا ہدف مذاہب اربعہ میں اختلاف کی شدت کو کم کرنا ہے، مجموعی طور پر

فہم اسلام - شش ماہی تحقیقی مجلہ علوم اسلامیہ - جنوری -
جون 2020

دونوں محققین نے فرق واریت کو ختم کرنے اور اعتدال کی
راہ اختیار کرنے کی درس دی

حواشی وحوالہ جات